

جو وظیفہ حدیث سے ثابت نہ ہو، وہ پڑھنا

مجیب: مولانا عابد عطاری مدنی

فتویٰ نمبر: Web-1282

تاریخ اجراء: 21 رجب المرجب 1445ھ / 02 فروری 2024ء

دارالافتاء اہلسنت

(دعوت اسلامی)

سوال

مختلف وظائف جو روحانی علاج کے لئے بزرگوں کی طرف سے بتائے جاتے ہیں کیا ان کا حدیث سے ثابت ہونا ضروری ہے؟

بِسْمِ اللّٰهِ الرَّحْمٰنِ الرَّحِیْمِ

الْجَوَابُ بِعَوْنِ الْمَلِکِ الْوَهَّابِ اَللّٰهُمَّ هِدَايَةَ الْحَقِّ وَالصَّوَابِ

اپنی جان یا مال وغیرہ کی حفاظت کے لیے یا دیگر جائز مقاصد کے لیے مختلف قسم کے وظائف پڑھے جاتے ہیں۔ ان وظائف کا احادیث میں ہی بیان ہونا ضروری نہیں بلکہ مختلف بزرگان دین نے اپنے تجربات و مشاہدات کو سامنے رکھتے ہوئے مختلف وظائف بیان فرمائے ہیں۔ ان وظائف کا پڑھنا شرعاً جائز ہے جس کی وجہ بیان کی جا چکی ہے کہ بزرگان دین کو وظائف ایجاد کرنے کی اجازت ہوتی ہے۔ ایسے وظائف کے ثبوت کے لیے احادیث سے ثابت ہونا کوئی ضروری نہیں۔

سیدی اعلیٰ حضرت امام اہلسنت شاہ امام احمد رضا خان رحمۃ اللہ علیہ فرماتے ہیں: ”باز اگر بالفرض ہیچ نبودی تا از قبیل اعمال علماء و مشائخ ہست رحمہ اللہ تعالیٰ علیہم اجمعین کہ بغرض زیادت روشنائی بصریحاً آوردہ و بحسن نیت و صدق طویت بیرکت او فائدہ حاصل کردہ اندا امام سخاوی رحمہ اللہ تعالیٰ از جمعی کثیر از علماء و صلحاء نقلش نمود، علامہ طاہر فتنی علیہ رحمۃ الغنی در مجمع بحار الانوار فرمودہ روی تجربہ ذلک عن کثیرین و در ہمچوں مقام زہار بورود تصریح در قرآن و حدیث حاجت نیست علماء را سلفاء و خلفاء اجماع عملی و سکوتی قائم ست کہ در امثال امور بہر جلب سرور سلب شرور گونا گواعمال و اوافق واذ کار اوراد و ادعیہ و تقوش و رقی و تعاویز بر آرد و خود خواند و نویسند و بکار برند و بہ دیگران تعلیم کنند و اجازت دہند و بریں معنی از ہیچ معتمدی انکار نشوند و در مواہب اللدنیہ و منح فعمدی انکار نشوند و در مواہب

للدنیہ ومنح محمدیہ امام قسطلانی صاحب ارشاد الساری شرح صحیح بخاری ومدارج النبوة شیخ محقق مولانا عبدالحق محدث دہلوی وغیرہما چیز ہا ازین باب مذکورست واینک علامہ ابن الحاج مکی مالکی صاحب کتاب المدخل کہ تشدیدمے بلیغ وارد در انکار بدع و حوادث او خویشتن درہمین کتاب اعمال جدیدہ بہر غرض عدیدہ ذکر کردہ واز سیدی عارف باللہ ابو محمد مرجانی وغیرہ مشائخ و اساتذہ خود آورد کہ ہرگز چیزمے از آنہا از حضرت رسالت علیہ افضل الصلوٰۃ والتحیۃ بلکہ از صحابہ و تابعین ہم روئے ثبوت ندیدہ است بلکہ چیز ہا یینی کہ خود دار مخترع اعالین علماء باشد ہم ازین باب ست عمل جدی یعنی مرض چیچک کہ شاہ عبدالعزیز صاحب دہلوی در تفسیر سورۃ بقرہ ذکر نمود و خود از قول الجمیل وغیرہ تصانیف شاہ ولی اللہ دہلوی چہ پرسی کہ از انجا ازین قبیل تودہ مخترعات و محدثات توان یافتہ شاہ صاحب مذکور در ہوامع شرح حزب البحر سپید گفت کہ "اجتہاد را در اختراع اعمال تصریفیہ را کشادہ ست مانند استخرا ج اطباء نسخہائے قرآدین را این فقیر معلوم شد است کہ در وقت طلوع را معلوم شدہ است کہ در وقت طلوع صبح صادق با سفار مقابل صبح نشستن و چشم را بآن نور دوختن و "یانور" را گفتن تا ہزار بار کیفیت ملکیہ راقوت میدہد الخ" ترجمہ: پھر بالفرض اگر کوئی روایت بھی نہ ہو تو کم از کم علماء و مشائخ رحمۃ اللہ تعالیٰ علیہم اجمعین کے اعمال اور وظائف میں یہ شامل ہے کہ وہ آنکھوں کی بینائی میں اضافہ کے لئے یہ وظیفہ کرتے چلے آئے ہیں اور اپنی حسن نیت اور صدق عزم سے اس وظیفہ سے فائدہ حاصل کرتے ہیں امام سخاوی رحمہ اللہ تعالیٰ نے کثیر علماء و صلحاء کی جماعت سے نقل فرمایا ہے۔ علامہ طاہر فتنی علیہ الرحمۃ مجمع بحار الانوار میں فرماتے ہیں کثیر بزرگوں سے اس کا مجرب ہونا مروی ہے۔ ایسے مقام میں قرآن و حدیث کی تصریح کی کوئی حاجت نہیں۔ علماء کرام کا سلفاً خلفاً اجماع عملی اور سکوتی چلا آرہا ہے کہ خوشی کے حصول، شر کے دفعیہ کے لئے گونا گواعمال، اذکار، اوراد، دعائیں، تعویذ و نقوش کرتے خود لکھتے اور پڑھتے اور دور سروں کو تعلیم دیتے اور اجازتیں دیتے چلے آ رہے ہیں ان امور میں کسی بھی معتمد علیہ شخصیت کا انکار ثابت نہیں۔ مواہب اللدنیہ و منح محمدیہ امام قسطلانی شارح بخاری اور مدارج النبوت شیخ محقق مولانا عبدالحق محدث دہلوی وغیرہما میں ایسے بہت سے امور مذکور ہیں۔ علامہ ابن الحاج مکی مالکی رحمہ اللہ تعالیٰ جو کہ بدعات کے رد میں شدت فرماتے ہیں نے اپنی کتاب المدخل میں متعدد اغراض کے لئے جدید اعمال ذکر فرمائے ہیں اور انہوں نے اپنے اساتذہ و مشائخ مثلاً

عارف باللہ ابو محمد مر جانی وغیرہ سے یہ اعمال ذکر فرمائے ہیں اور خود فرمایا کہ یہ جدید وظائف و اعمال حضور علیہ الصلوٰۃ والسلام بلکہ صحابہ کرام و تابعین تک سے ہرگز ثابت نہیں بلکہ آپ کو معلوم ہے کہ تمام اعمال ان علماء کے ایجاد کردہ ہیں۔ انہی امور میں سے چچک کے لئے ایک عمل تفسیر عزیز ی میں حضرت شاہ عبدالعزیز رحمہ اللہ تعالیٰ نے سورۃ بقرہ میں ذکر فرمایا۔ اس معاملے میں شاہ ولی اللہ تعالیٰ محدث دہلوی کی کتاب قول الجلیل وغیرہ تصانیف کا کیا کہنا ان میں جگہ جگہ اس قسم کے جدید ایجاد کردہ اعمال کا ذکر موجود ہے۔ حضرت شاہ صاحب نے ہوا مع شرح حزب البحر میں فرمایا کہ "اعمال تصریفیہ میں اجتہاد کو اختراع اعمال میں کافی دخل ہے جس طرح کہ اطبا حضرات قرابادین کے نسخوں میں استخراج کرتے ہیں چنانچہ اس فقیر (شاہ ولی اللہ صاحب) کو معلوم ہے کہ صبح صادق کے طلوع کے وقت مطلع کی طرف متوجہ ہو کر بیٹھنا اور اپنی آنکھوں کو صبح کی روشنی کے سامنے کھلا رکھنا اور ہزار بار "یانور" کا ورد کرنا ملکی قوت میں اضافہ کی کیفیت پیدا کرتا ہے الخ۔ (فتاویٰ رضویہ، جلد 22، صفحہ 360-363، رضا فاؤنڈیشن، لاہور)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ



Dar-ul-Ifta Ahlesunnat (Dawat-e-Islami)



www.daruliftaahlesunnat.net



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



feedback@daruliftaahlesunnat.net